

# प्रदेश में 225 वर्ग मी. और इससे बड़े भूखंडों पर वाटर हार्वेस्टिंग यूनिट बनाना अनिवार्य होगा

## राज्य सरकार ने एक परिपत्र जारी कर प्रदेश में वर्षा के पानी द्वारा भू-जल स्तर बढ़ाने के सम्बन्ध में राज्य जल नीति के अनुसार वर्षा जल पुनर्भरण संरचना प्रणाली के निर्माण को प्रोत्साहित करने का निर्णय लिया

### कार्यालय संवाददाता-

जयपुर। राज्य सरकार ने एक परिपत्र जारी कर प्रदेश में वर्षा के पानी द्वारा भू-जल स्तर बढ़ाने के सम्बन्ध में राज्य जल नीति के अनुसार वर्षा जल पुनर्भरण संरचना प्रणाली के निर्माण को प्रोत्साहित करने का निर्णय लिया है। इसके लिए पर्यावरण संरक्षण हेतु भवन विनियम 2020 की विनियम 10.11.1 में वर्षा जल संरक्षण एवं संचयन के आवश्यक प्रावधान अनुसार 225 वर्गमीटर अथवा ज्यादा क्षेत्रफल के भू-खण्डों में सैटबैक क्षेत्र में भू-गर्भ का जल स्तर बढ़ाने के लिए वाटर हार्वेस्टिंग इकाई एवं संरचना निर्मित करने का प्रावधान अनिवार्य किया है। इसी तरह औद्योगिक क्षेत्रों में रीको भवन विनियमन 2021 के अनुसार 500 वर्ग मीटर एवं अधिक क्षेत्रफल के भू-खण्डों में वर्षा जल पुनर्भरण संरचना प्रणाली का निर्माण किया

- औद्योगिक क्षेत्रों में रीको भवन विनियमन 2021 के अनुसार 500 वर्ग मीटर एवं अधिक क्षेत्रफल के भू-खण्डों में वर्षा जल पुनर्भरण संरचना प्रणाली का निर्माण किया जाना अनिवार्य है।
- वर्षा जल पुनर्भरण संरचना प्रणाली का निर्माण होने पर ही अनापत्ति एवं अधिवास प्रमाण-पत्र जारी किया जायेगा। वाटर हार्वेस्टिंग यूनिट नहीं बनी तो पेयजल कनेक्शन भी नहीं दिया जायेगा।

जाना अनिवार्य है।

शासन सचिव डॉ. समित शर्मा ने बताया कि वर्षा जल पुनर्भरण संरचना प्रणाली का निर्माण उसके मालिक अथवा उसमें रहवास करने वाले व्यक्ति द्वारा करवाया जायेगा। जब तक भवन के मालिक या रहवासी द्वारा वर्षा जल पुनर्भरण संरचना प्रणाली का निर्माण नहीं करवाया जाता है, तब तक संबंधित नगर निकाय

नगर निगम, परिषद एवं पालिका द्वारा भवन में नये जल कनेक्शन हेतु अनापत्ति प्रमाण-पत्र एवं अधिवास प्रमाण पत्र जारी नहीं किया जायेगा। उन्होंने बताया कि राजस्थान नगर पालिका अधिनियम 2009 की धारा 238 (7) के प्रावधान अनुसार ऐसे दोषी भवन मालिकों के विरुद्ध कारावास अथवा जुर्माने की कार्यवाही हेतु सक्षम न्यायालय में चालान किया जा सकता

है। शासन सचिव ने बताया कि जन स्वास्थ्य अभियांत्रिकी विभाग द्वारा बहुमंजिला भवनों में पेयजल कनेक्शन जारी किये जाने की नीति के अनुसार राजस्थान भवन विनियम 2020 के प्रावधानों के अनुसार वर्षा जल संचयन संरचना का निर्माण किया जाना अनिवार्य होगा। इसकी पालना नहीं होने की स्थिति में पेयजल कनेक्शन जारी नहीं किया जायेगा। उन्होंने बताया कि 225 वर्ग मीटर अथवा ज्यादा क्षेत्रफल के भवनों में पेयजल कनेक्शन स्वीकृति की प्रक्रिया में वर्षा जल पुनर्भरण संरचना प्रणाली के निर्माण के बाद ही पेयजल कनेक्शन जारी किया जायेगा।

शासन सचिव ने बताया कि वर्षा जल पुनर्भरण संरचना प्रणाली के निर्माण का पेयजल कनेक्शन हेतु स्वीकृति प्रक्रिया में मौके पर सम्बन्धित कनिष्ठ अभियन्ता द्वारा अपने 100 प्रतिशत निरीक्षण कर

प्रमाणिकरण किया जायेगा। सहायक अभियन्ता द्वारा 40 प्रतिशत, अधिशाषी अभियन्ता द्वारा 5 प्रतिशत एवं अधीक्षण अभियन्ता द्वारा 2 प्रतिशत पेयजल कनेक्शन आवेदनों पर निरीक्षण कर प्रमाणिकरण सुनिश्चित किया जायेगा। प्रमाणिकरण पेयजल कनेक्शन आवेदन पत्रावली में संलग्न करना आवश्यक होगा। उन्होंने बताया कि यह प्रावधान विभिन्न विभागों एवं संस्थाओं के डिपोजिट कार्य पर भी प्रभावी होगा। साथ ही रीको क्षेत्र में औद्योगिक श्रेणी के पेयजल कनेक्शन हेतु स्वीकृति प्रक्रिया में मौके पर इसका निरीक्षण कर प्रमाणिकरण किया जायेगा। उल्लेखनीय है कि क्रे-डीयू भूमि जल प्राधिकरण द्वारा जारी डायनमिक ग्राउंड वाटर रिसेसिंग इंडिया 2023 रिपोर्ट के अनुसार राज्य में कुल 302 भू-जल ब्लॉक में से 216 भू-जल ब्लॉक (71 प्रतिशत) अतिदोहन श्रेणी में है।

## चंडीगढ़ मेडिकल कॉलेज का आरयूएचएस में हू-ब-हू पेपर!

जयपुर। चंडीगढ़ मेडिकल कॉलेज का आरयूएचएस में हू-ब-हू पेपर आया। बोर्ड ऑफ डायरेक्टर की मीटिंग में भर्ती को निरस्त किया गया है। बैठक में आर्थोपेडिक के पेपर को लेकर चौकाने वाला तथ्य सामने आया है।

- आर्थोपेडिक विषय के पेपर को लेकर सामने आया चौकाने वाला तथ्य

सूत्रों के अनुसार बैठक में बताया गया कि सहायक आचार्य (आर्थोपेडिक) में जो पेपर आया उसके 52 प्रश्न चंडीगढ़ मेडिकल कॉलेज की एसआर भर्ती परीक्षा में आए थे। ये प्रश्न पत्र सभी प्रमुख साइट्स और सोशल मीडिया प्लेटफॉर्म पर उपलब्ध हैं। ऐसे में माना गया कि पेपर के 52 प्रश्न पहले से लीक हो चुके थे। कुल 17 ब्रॉड स्पेशलिटी-6 सुपर

स्पेशलिटी के 74 पद पर भर्ती चल रही थी। एक तथ्य ये भी आया कि भर्ती की निर्देश पुस्तिका व रोस्टर अप्रूव नहीं कराया। विश्वविद्यालय की प्रबंध मण्डल की बैठक में दोनों को अप्रूव नहीं कराया गया। इसके अलावा योग्यता नियमों को लेकर भी भर्ती में पेंच का जिक्र किया गया। इन त्रुटियों का हवाला देते हुए सहायक आचार्य की भर्ती को निरस्त किया गया है।

### सार-समाचार

#### बजरंग दल के राष्ट्रीय अध्यक्ष का स्वागत



जयपुर। बजरंग सेना के राष्ट्रीय अध्यक्ष गौ-क्रांतिकारी भागवताचार्य भगोन्द्र व्यास शास्त्री ने गौ-संसद दिल्ली में जयपुर लोकसभा क्षेत्र से बतौर गौ संसद की शपथ ली है। इसके बाद शास्त्री के जयपुर पहुंचने पर बजरंग सेना प्रदेश कार्यालय पर उनका स्वागत करते हुए बधाई एवं शुभकामनाएं दी गईं। डॉ. सौम्या राजोरिया को बजरंग सेना में महिला गौ रक्षा दल राजस्थान की प्रदेश अध्यक्ष बनने पर भी सभी पदाधिकारी एवं कार्यकर्ताओं ने स्वागत किया। गान चोहान को मीडिया प्रदेश संयोजक नियुक्त किया गया है। बैठक में चर्चा हुई कि उत्तराखण्ड व हिमाचल प्रदेश को तर्ज पर राजस्थान सरकार से गौमाता को राज्यमाता शीघ्र घोषित के लिए मांग की जाएगी। साथ ही राजस्थान में गोचर भूमि पूर्ण रूप से मुक्त करने की मांग की जायेगी। रेवाड़ी के गौरक्षक योद्धा सोनू सरपंच को गौ-तत्करों ने मार दिया था, सरकार उनके खिलाफ भी कड़ी कार्रवाई करे और पीड़ित परिवार को मुआवजा व सरकारी नोकरी दी जावे। इस मौके पर बजरंग सेना के राष्ट्रीय प्रमुख अशोक शर्मा, राष्ट्रीय सचिव नरेंद्र व्यास, राष्ट्रीय संगठन मंत्री जयदीप सेनी, राष्ट्रीय वरिष्ठ उपाध्यक्ष गौरक्षा दल पृथ्वीराज यादव, युवामोर्चा प्रदेश अध्यक्ष मनदीप सिंह, युवामोर्चा प्रदेश उपाध्यक्ष विक्रम सिंह करीरी, प्रदेश महासचिव सुशील तिवारी, प्रदेश संयोजक गौरक्षा दल भागिरथ सेनी, गौरक्षा दल प्रदेश उपाध्यक्ष संयोजीलाल सेनी, जिला महामंत्री युवामोर्चा अजय कुमार सेनी मौजूद थे।

#### जयपुर मेट्रो परिसर में पौधारोपण



जयपुर। मानसरोवर स्थित जयपुर मेट्रो रेल डिपो परिसर में बुधवार को निदेशक व अधिकारियों ने छायादार व फलदार पौधे लगाए। जयपुर मेट्रो के अध्यक्ष व प्रबंध निदेशक पी.रमेश ने हरियाली तोज की सभी को बधाई देते हुए कहा कि मुख्यमंत्री वृक्षारोपण अभियान 'हरियाली राजस्थान-एक पेड़ मां के नाम' अभियान के तहत आमजन भी अधिक से अधिक पौधे लगाए और उनकी देखभाल करने का संकल्प ली।

#### किशनपोल महाविद्यालय में पौधे लगाए



जयपुर। 'हरियाली राजस्थान-एक पेड़ मां के नाम' अभियान के तहत कन्या महाविद्यालय किशनपोल ने भी अहम भूमिका निभाई। महाविद्यालय की छात्राओं व शिक्षकों समेत महाविद्यालय के नवीन निर्माणधीन भवन जयपुर में भी पौधारोपण किया गया। प्राचार्य डॉ. खामोश मीना ने बताया कि पौधारोपण करने के साथ उनका संरक्षण भी जरूरी है जब तक वो एक वृक्ष का रूप ना ले, इनकी देखभाल करें। पृथ्वी को एक पेड़-पौधे होंगे तो हमारा वातावरण शुद्ध रहेगा। उन्होंने कहा कि विशेष पारिवारिक कार्यक्रम जैसे जन्मदिन, शादी की सालगिरह एवं किसी विशेष सफलता को यादगार बनाने के लिए उस दिन पौधा अवश्य लगाए एवं मेहमानों को भी एक-एक पौधा उपहार स्वरूप प्रदान कर पौधारोपण के लिए प्रेरित करें। कार्यक्रम प्रभारी डॉ. अर्चना वर्मा ने बताया कि प्राचार्य डॉ. खामोश मीना द्वारा महाविद्यालय की वर्तमान में अध्यक्षनरत एवं पूर्व छात्राओं को एक-एक पौधा नि:शुल्क वितरित कर उनके संरक्षण की जिम्मेदारी के लिए शपथ भी दिलवायी गई।

#### रवि खत्री को 'समाज रत्न' पुरस्कार



जयपुर। राजस्थान जन मंच ट्रस्ट और परमार्थ एवं आध्यात्मिक समिति की ओर से युवा सामाजिक कार्यकर्ता रवि खत्री को समाज रत्न 2024 से सम्मानित किया जायेगा। राजस्थान जन मंच ट्रस्ट के महा सचिव कमल लोचन ने बताया कि आगामी 14 अगस्त को राजस्थान सैम्बर ऑफ कांफ्रेंस के बैरोसिंह शेखावत समूहित संचार में आयोजित सम्मान समारोह में विशेष प्रतिभा और सेवा कार्यों के लिए रवि खत्री को सम्मानित किया जायेगा। कमल लोचन ने बताया कि रवि खत्री सामाजिक, रचनात्मक, शैक्षिक और विभिन्न सेवा कार्यों में अग्रणी रहकर अपना श्रेष्ठ योगदान देते रहे हैं।

#### युवकों ने की पिता-पुत्र से मारपीट

जयपुर। मुरलीपुर इलाके में साइड देने की बात को लेकर बाइक सवार तीन-चार युवकों ने कार सवार पिता-पुत्र से मारपीट की। पुलिस ने मामला दर्ज कर जांच में जुटी है। पुलिस के अनुसार राजस्थान नगर बैनाड रोड निवासी गुलशन वर्मा ने मामला दर्ज करवाया कि वह अपने पिता के साथ बाजार से घर जा रहा था। इसी दौरान ज्वाला माता मॉर्नेट के पास साइड देने की बात को लेकर बाइक सवार 3-4 युवकों से कहासुनी हो गई। बाइक सवार बदमाशों ने उससे और उसके पिता से मारपीट की।

## जनाना अस्पताल में नर्सिंग का प्रदर्शन

### डॉक्टर पर नर्सिंग ऑफिसर से अभद्रता करने का आरोप



जयपुर। राजकीय जनाना अस्पताल चांदपोल में नर्सिंग कार्मिकों के द्वारा विरोध प्रदर्शन किया गया। बुधवार सुबह करीब साढ़े आ बजे लेबर रूम में डॉ. दीपाली और नर्सिंग ऑफिसर उर्मिला व अन्य स्टाफ काम कर रहा था। आरोप है कि इस दौरान डॉ. दीपाली ने नर्सिंग ऑफिसर उर्मिला के साथ अभद्रता की। इसके बाद मौके पर दोनों के बीच तीव्र बहस हुई। सभी नर्सिंग कर्मचारी डॉक्टर के ऐसे व्यवहार के खिलाफ में विरोध

प्रदर्शन पर उतर गए। साथ ही डॉक्टर एवं अस्पताल प्रशासन के खिलाफ नारेबाजी की गयी। राजस्थान नर्सिंग एसोसिएशन के प्रदेश अध्यक्ष प्यारेलाल चौधरी ने बताया कि डॉक्टर की ओर से आए दिन कार्मिकों के साथ में अभद्र व्यवहार किया जाता है। काम के दौरान उनके साथ बदतमीजी की जाती है। इससे उनके सम्मान को ठेस पहुंचती है। प्रदर्शन के बाद में चिकित्सा

अधीक्षक डॉ. कुसुमलता मीणा ने नर्सिंग से वार्ता की। उन्होंने डॉक्टर से माफिनामे का आश्वासन दिया। चौधरी ने बताया कि गुरुवार तक माफिनामा नहीं होने पर गेट मीटिंग स्वरूप विरोध प्रदर्शन जारी रहेगा। इस दौरान जिलाध्यक्ष महिपाल सामोता, अस्पताल संयोजक विकास चौधरी, राजकुमार महला, विनीता शेखावत, किरण प्रजापत, सरिता जांड, अभिषेक शर्मा सहित समस्त नर्सिंग कार्मिक मौजूद रहे।

## प्रदेश को फिर बनाएंगे 'हरियाला राजस्थान': खर्वा

जयपुर। नगरीय विकास एवं स्वायत्त शासन मंत्री झारब सिंह खर्वा ने कहा कि राजस्थान की पहचान सूखे मरुस्थल के रूप में बन गई है, लेकिन प्रधानमंत्री नरेंद्र मोदी की मुहिम 'एक पेड़ मां के नाम' के साथ मुख्यमंत्री भजनलाल शर्मा के नेतृत्व में राजस्थान को एक बार फिर 'हरियाला राजस्थान' बनाएंगे। खर्वा ने बताया कि मानसून की मेहरबानी के बीच हरियाली तोज पर स्वायत्त शासन विभाग और प्रदेशभर की निकायों ने 15 लाख से ज्यादा पौधे लगाए हैं। खर्वा ने कहा कि आने वाली पीढ़ी को स्वच्छ और स्वस्थ वातावरण देना हम सभी की जिम्मेदारी है। ऐसे में आगे भी इसी तरह पर्यावरण के प्रति अपनी जिम्मेदारी को राज्य सरकार निभाती रहेगी। पौधारोपण अभियान में प्रशासन के साथ आमजन भी उत्साह के साथ जुड़े। इस मुहिम की जनप्रतिनिधियों ने भी सराहना की है।

## होटल में महिला ने चुन्नी से फंदा लगाकर जान दी

जयपुर। जालपुर इलाके में एक महिला ने मंगलवार देर रात जय मंगल पैलेस होटल में पंखे से चुन्नी का फंदा लगाकर आत्महत्या करने का मामला सामने आया है। फिलहाल महिला के आत्महत्या के कारणों का पता नहीं चल पाया है। महिला के पास 18 पेज का सुसाइड नोट मिला है। इसमें उसने अपने बच्चों, परिवारजनों सहित अन्य लोगों के लिए कई बातें लिखी हैं। सुसाइड नोट में बच्चों को आई लव यू और आई मिस यू भी लिखा है। 18 पेज में से दो पेज गुजराती में लिखे हैं। पुलिस इन पेजों को पढ़वाने का प्रयास कर रही है। पुलिस के अनुसार कुमावत कॉलोनी ब्यावर निवासी 32 वर्षीय अंजली पत्नी प्रकाश सिंह की शादी करीब 12 साल पहले हुई थी। उसके दो बच्चे हैं। एक बेटा और एक बेटा। महिला मंगलवार रात होटल में आकर रुकी थी। सुबह जब महिला बाहर नहीं आई तो होटल स्टंप ने 11 बजे करे

का दरवाजा खटखटाया। अंदर से आवाज नहीं आने पर दूसरी चाबी से गेट खोलकर देखा गया तो महिला फंदे से लटकती मिली। इस पर पुलिस को सूचना दी। पुलिस ने मौके पर पहुंच कर शव को उतार कर अस्पताल में रखवाया। पुलिस ने महिला के परिजनों को घटना की जानकारी दे दी है। थानाधिकारी ममत ने बताया कि अंजली के पास बहुत सारे दस्तावेज मिले हैं। महिला सरकारी और प्राइवेट कम्पनियों से लोन दिलाने का काम करती थी। महिला का पति होटल व्यवसाय से जुड़े हुए है। महिला का पति बहराीन में रह रहा है। मृतका के पास 18 पेज मिले हैं। इसमें घर परिवार और सदस्यों से जुड़ी कई बातें लिखी हैं। इनमें दो पेज गुजराती में लिखे हैं। महिला मूलतः गुजरात की रहने वाली है। सुसाइड नोट में महिला ने अपने बच्चों को आई लव यू, आई मिस यू और उनका ख्याल रखने की बात लिखी है।

## तेज रफ्तार कार से कांस्टेबल को टक्कर मारी

जयपुर। सांगानेर इलाके में नाकाबंदी के दौरान रुकने का इशारा करने पर तेज रफ्तार कार ने महिला सिपाही और ट्रैफिक हेड कांस्टेबल को टक्कर मार दी। इससे दोनों गंभीर रूप से घायल हो गए। हादसे के बाद चालक कार लेकर भाग निकला था। पुलिस ने कार चालक को पकड़ लिया है। कार चालक ने पुलिस की जीप और बाइक को टक्कर मार दी।

हेड कांस्टेबल रामपाल ने बताया कि इलाके में स्थित कुंभा मार्ग पर नाकाबंदी के दौरान तेज रफ्तार से आ रही कार को रुकने का इशारा किया। कार चालक ने अपनी स्पीड बढ़ा दी। कार पहले डिवाइडर से टकराई। फिर महिला कांस्टेबल और ट्रैफिक हेड कांस्टेबल को टक्कर मार दी। हादसे में

महिला कांस्टेबल सुनीता का पैर फ्रैक्चर हुआ है, जबकि हेड कांस्टेबल रामपाल के सीने और कमर पर चोट आई है। इधर, पुलिस ने कार सवार को डिटेन कर पूछताछ शुरू कर दी है। घटना की जानकारी मिलने पर पुलिस मौके पर पहुंची और दोनों घायलों को आरयूएचएस में पहुंचाया। हेड कांस्टेबल ने बताया कि कार जयपुर की ओर आ रही थी। उनकी ड्यूटी कुंभा मार्ग पर थी। कार पहले डिवाइडर से टकराई। इसके बाद कार ने मौके पर मौजूद महिला कांस्टेबल को टक्कर मारी और फिर उनकी बाइक को घसीटते हुए ले गया। इस दौरान कार सवार ने प्रताप नगर थाने की जीप को भी टक्कर मार दी। घायल पुलिसकर्मीयों ने मामला दर्ज करवाया है।

## सोशल मीडिया पर छात्रसंघ चुनाव का फेक चुनावी शेड्यूल वायरल

जयपुर। राजस्थान में छात्रसंघ चुनाव 27 अगस्त होने का एक शेड्यूल सोशल मीडिया पर वायरल हो रहा है। उच्च शिक्षा विभाग ने इसे फेक बताते हुए कहा कि राज्य में छात्रसंघ चुनाव करवाने को लेकर अभी तक कोई फैसला नहीं किया गया है। शिक्षा विभाग के हवाले से 7 अगस्त की तारीख का एक नोटिफिकेशन सोशल मीडिया पर शेयर किया जा रहा है। इसमें प्रदेशभर के कॉलेज और यूनिवर्सिटीज में छात्रसंघ चुनाव का शेड्यूल जारी किया गया है। इस नोटिस में लिंगदोह कमेटी की सिफारिश को लागू करते हुए प्रदेश में फिर से छात्रसंघ चुनाव करने की बात कही गई है। इस लेटर के अनुसार 19 से 28 अगस्त तक पूरी चुनाव प्रक्रिया चलेगी। उच्च शिक्षा

- शिक्षा विभाग ने इसे फेक बताते हुए कहा कि राज्य में छात्रसंघ चुनाव करवाने को लेकर अभी तक कोई फैसला नहीं किया गया है।

विभाग के सचिव सुधीर कुमार ने इस दावे को फेक बताया। उन्होंने बताया कि छात्रसंघ चुनाव को लेकर फिलहाल कोई फैसला नहीं हुआ है। कुछ शरारती तत्व सोशल मीडिया पर गलत मैसेज वायरल कर रहे हैं। यह पूरी तरह से फेक है। सरकार इस तरह की हरकत करने वाले लोगों के खिलाफ सख्त कार्रवाई करेगी। राज्य की तत्कालीन गहलोत सरकार ने पिछले साल छात्रसंघ चुनाव स्थगित करने का फैसला किया था। इसके बाद प्रदेश भर में छात्रों ने विरोध प्रदर्शन किया।

लेकिन, सरकार ने अपने फैसले को नहीं बदला था। अब प्रदेश में बीजेपी सरकार भी छात्रसंघ चुनाव को लेकर असमंजस की स्थिति है। उच्च शिक्षा मंत्री चुनाव स्थगित करने को पूर्व सरकार का फैसला बताते हुए कुछ भी कहने से बच रहे हैं। वहीं भाजपा के जो नेता छात्रसंघ चुनाव शुरू करने की मांग करते थे, उन्होंने भी चुप्पी साध ली है। इसके बाद राजधानी जयपुर समेत प्रदेशभर में छात्रों ने छात्रसंघ चुनाव की मांग करते हुए विरोध प्रदर्शन शुरू कर दिए हैं।

## मरीज से मिलने आए 3 युवकों ने डॉक्टर व नर्सिंग स्टाफ को पीटा

जयपुर। बजाज नगर स्थित जयपुर हॉस्पिटल में मरीज से मिलने आए तीन युवकों ने डॉक्टर, नर्सिंग स्टाफ और गार्ड से मारपीट की। वार्ड में घुसकर गलत भाषा का प्रयोग किया। सीसीटीवी फुटेज में तीनों युवक नजर आए हैं। डॉक्टर की रिपोर्ट पर पुलिस ने नामजद मामला दर्ज किया है। पुलिस ने बताया कि डॉक्टर शुभम कुमार ने मामला दर्ज करवाया कि हॉस्पिटल के वार्ड 67 में मरीज रवि गुर्जर भर्ती था। 5 अगस्त की रात 9 बजे उससे मिलने के लिए एमटीएन बुक करवाया कि हॉस्पिटल के वार्ड 67 में मरीज रवि गुर्जर भर्ती था। 5 अगस्त की रात 9 बजे उससे मिलने के लिए एमटीएन बुक करवाया कि हॉस्पिटल के वार्ड 67 में मरीज रवि गुर्जर, सरदारसिंह, विकास गुर्जर हॉस्पिटल आए थे। तीनों युवकों ने वार्ड में मौजूद डॉक्टर, नर्सिंग स्टाफ और गार्ड के साथ गाली-गलौज की। अभद्र भाषा का प्रयोग कर धक्का-मुक्की करने लगे। पीसीआर बुलाई, उससे पहले तीनों भाग छूटे।

## बदमाशों ने चार लाख रु. से भरा ए.टी.एम. उखाड़ा

जयपुर। करघनी में बेखौफ बदमाश कार से बांधकर एटीएम मशीन को उखाड़ कर ले गए। वारदात के समय एटीएम में चार लाख रुपए से ज्यादा की राशि रखी थी। बदमाश एक लखड़ी कार में सवार होकर आए थे। पुलिस सीसीटीवी फुटेज के आधार पर बदमाशों की तलाश कर रही है। पुलिस ने बताया कि इलाके में स्थित गोकुलपुर फाटक के पास हिताची बैंक का एटीएम लगा हुआ है। सुबह करीब सवा पांच बजे कार में सवार होकर चार-पांच बदमाश पहुंचे और सबसे पहले एटीएम का गेट तोड़ दिया। इसके बाद रस्सी से एटीएम मशीन को बांधा और कार से खींच कर उखाड़ लिया। इसके बाद बदमाशों ने एटीएम मशीन को कार में डाला और लेकर फरार हो गए। राहगीर


की सूचना पर पुलिस मौके पर पहुंची और ए श्रेणी की नाकाबंदी करवाई, लेकिन बदमाशों का कोई सुराग नहीं लगा। पुलिस ने मामला दर्ज कर बदमाशों की तलाश शुरू कर दी है। थानाधिकारी ने बताया कि बदमाश फॉर्च्युनर कार में सवार होकर आए थे। बदमाशों ने पहले एटीएम का गेट तोड़ा। इसके बाद कार से ही एटीएम को उखाड़ गाड़ी में डालकर रवाना हो गए। घटना की जानकारी मिलने के बाद क्षेत्र में नाकाबंदी करवाई गई। जयपुर से बाहर जाने वाले रास्तों पर भी पुलिस जाब्जा तैनात कर निगरानी रखी जा रही है। एटीएम में करीब 4.41 लाख रुपए थे। घटना की जानकारी के बाद जयपुर कमिश्नरट की सीएसटी और डीएसटी टीम भी मौके पर पहुंची और बदमाशों की तलाश शुरू कर दी है।

## 'जैसे मां का ध्यान रखते हैं वैसे ही पेड़ों का ध्यान रखें'

जयपुर। उपमुख्यमंत्री दिया कुमार ने कहा है कि "हम सबको न केवल पेड़ लगाने चाहिये बल्कि जैसे परिवार के सदस्यों विशेषकर मां का ध्यान रखते हैं, वैसे ही पेड़ का भी ध्यान रखना चाहिए। उन्होंने कहा कि वृक्षारोपण और उसकी देखरेख के दौरान अपनी मां को भी साथ रखे ताकि उन्हें यह महसूस हो कि आप उनका भी ख्याल रखते हैं, क्योंकि व्यस्तता के चलते कई लोग अपने परिवार को समय नहीं दे पाते हैं। उपमुख्यमंत्री बुधवार को "एक पेड़ मां के नाम" अभियान के तहत 75वें राज्य स्तरीय वन महोत्सव के अवसर पर नगर निगम प्रेडर जयपुर द्वारा विधाधर नगर स्टेडियम में पौधारोपण के लिए

आयोजित "हरियाली राजस्थान" कार्यक्रम को संबोधित कर रही उन्होंने विधाधर नगर स्टेडियम में वृक्षारोपण किया। बच्चों से संवाद करते हुए उपमुख्यमंत्री ने कहा कि गर्मियों के मौसम में गर्मी लगातार बढ़ रही है, अतिवृष्टि हो रही है। मौसम में लगातार और तेजी से हो रहे यह बदलाव साबित करते हैं कि क्लाइमेट चेंज हो रहा है, ग्लोबल वार्मिंग लगातार बढ़ रही है। यह सब हमारी पीढ़ी की गलतियों के दुष्परिणाम है। उन्होंने बच्चों से कहा कि "आप देश का भविष्य हो, आप पर्यावरण संरक्षण का संकल्प लेकर भविष्य को अच्छा कर सकते हो ताकि इन दुष्परिणामों से बचा जा सके।"

उपमुख्यमंत्री दीया कुमार ने कहा कि, हर वह तरीका अपनाये, जो पर्यावरण संरक्षण को जैसे छतों पर बरसने वाले पानी का संग्रहण, बिजली-पानी की बचत, वृक्षारोपण आदिग्रेटर महापौर की संस्था के माध्यम से हो रहा है। "एक पेड़ मां के नाम" अभियान प्रधानमंत्री नरेंद्र मोदी की दूरदर्शी सोच का परिणाम है, जिसके माध्यम से वे देश को क्लाइमेट चेंज के प्रभाव से बचना चाहते हैं। उन्होंने हमें एक बड़ी जिम्मेदारी सौंपी है, और हमारा दायित्व बनता है कि हम बढ़-चढ़कर इसको पता करें। "आप देश का भविष्य हो, आप पर्यावरण संरक्षण का संकल्प लेकर भविष्य को अच्छा कर सकते हो ताकि इन दुष्परिणामों से बचा जा सके।"



पुलिस कमिश्नर बीजू जॉर्ज जोसेफ ने बुधवार को हरियाली तोज पर रिजर्व पुलिस लाइन में पौधारोपण किया। इस मौके पर उनके साथ अतिरिक्त पुलिस आयुक्त कुंवर राष्ट्रदीप व कैलाशचंद्र विश्वाणंदी समेत कई अधिकारियों व पुलिसकर्मीयों ने भी पौधे लगाए।